

PRIM' AWLA TAL-QORTI CIVILI

IMHALLEF

ONOR. JOSEPH A. FILLETTI B.A., LL.D., A R HIST S

Seduta tat-Tnejn, 8 ta' Jannar, 2001

Numru: 7

Citazzjoni Numru: 1700/92 JF

- 1. Victoria sive Vivienne Mangion
mart Charles Mangion u l-istess
Charles Mangion bhala kap tal-
komunjoni ta' l-akkwisti u bhala
amministratur tal-beni
parafernali ta' martu;**
- 2. Angela sive Angiolina Abela
mart Anthony Abela u l-istess
Anthony Abela bhala kap tal-
komunjoni tal-akkwisti u**

**amministratur tal-beni
parafernali ta' martu; u**

**3. Michelina Bongailas mart Alfred
Bongailas u l-istess Alfred
Bongailas bhal kap tal-
komunjoni ta' l-akkwisti u
amministratur tal-beni
parafernali ta' martu.**

vs

Albert Mifsud

Il-Qorti,

Rat ic-citazzjoni ta' l-atturi proprio et nomine li biha premissi d-
dikjarazzjonijiet necessarji u moghtija l-provvedimenti opportuni.

Premess illi l-atturi Angela sive Angiolina Abela, Victoria sive Vivienne
Mangion u Michelina Bongailas u l-konvenut huma azzjonisti f'zewg
socjetajiet bl-isem ta' Silka Limited u Marine Developments Limited.

U premiss illi l-imsemmija Angela sive Angiolina Abela, Victoria sive Vivienne Mangion u Michelina Bongailas u l-konvenut, flimkien ma' ohthom l-oħra Doris Spiteri li mhix parti f'din il-kawza, wirtu dawn l-imsemmija azzjonijiet minghand il-genituri tagħhom u cioè Giovanni u Pawla Mifsud li mietu fid-9 ta' Lulju 1986 u fl-1 ta' Jannar 1990 rispettivament.

U premiss illi f'tit wara l-mewt ta' l-imsemmi Giovanni Mifsud, kien intlaħaq ftehim fir-residenza tal-konvenut bejn l-imsemmija ahwa Mifsud kollha fis-sens illi l-konvenut kellu jsir direttur ta' l-imsemmija zewg soċjetajiet b'dana pero' li kellu jaqsam b'mod ugwali ma' hutu kollha l-introjti kollha tieghu bħala direttur ta' l-imsemmija soċjetajiet.

U premiss illi fl-1 ta' Jannar 1987 il-konvenut gie appuntat direttur ta' l-imsemmija soċjetajiet u dana skond l-imsemmi ftehim u infatti għadu direttur sal-gurnata tal-lum.

U premiss illi nonostante dan, il-konvenut sal-gurnata tal-lum naqas milli jaqsam ma' hutu l-imsemmija introjti tieghu kif kien gie miftiehem.

U premiss illi s-somma dovuta mill-konvenut lil kull attur tammonta għal wiehed minn hamsa ($\frac{1}{5}$) ta' l-introjti kollha tal-konvenut bħala direttur ta' l-imsemmija soċjetajiet kalkolati mill-1 ta' Jannar 1987 sal-gurnata tal-

lum u dana stante l-fatt li b'kollox hemm hames ahwa u l-ftehim kien li l-introjti kellhom jinqasmu b'mod ugwali.

U premess illi l-konvenut gie interpellat sabiex thallas din is-somma izda baqa' inadempjenti.

Talbu din il-Qorti biex:

1. Tiddikjara li l-konvenut ghandu jhallas lil kull attur somma ekwivalenti ghal wiehed minn hamsa ($\frac{1}{5}$) ta' l-introjti kollha tal-konvenut bhala direttur tas-socjetajiet Silka Limited u Marine Developments Limited kalkolati mill-1 ta' Jannar 1987 sal-gurnata tal-lum u dana skond l-imsemmi ftehim li kien sar bejn il-kontendenti.
2. Tillikwida s-somma hekk dovuta mill-konvenut lil kull attur u dana dejjem skond l-imsemmi ftehim.
3. Tikkundanna lill-konvenut ihallas lil kull attur is-somma hekk likwidata.

Bl-ispejjez inkluzi dawk ta' l-ittra interpellatorja ta' l-10 ta' Settembru 1992 u tal-ittra ufficjali tat-2 ta' Ottubru 1992, bl-interessi legali.

Rat in-nota ta' l-eccezzjonijiet tal-konvenut fejn eccepixxa:

Illi l-pretensjonijiet attrici huma nfondati fil-fatt u fid-dritt u ghandhom jigu respinti bl-ispejjez peress li l-konvenut gie mahtur direttur fil-kumpaniji imsemmija u ghandu kull dritt ghad-dhul marbut ma' din il-pozizzjoni

Salv eccezzjonijiet ulterjuri.

Rat id-dikjarazzjonijiet tal-kontendenti, il-listi tax-xhieda taghhom, flimkien mad-dokumenti li gew esebiti;

Semghet lix-xhieda li giet prodotta;

Rat l-atti kollha tal-kawza;

Trattata l-kawza;

Ikkunsidrat li f'din il-kawza l-atturi proprio et nomine qeghdin jitolbu s-sehem lilhom spettanti minn dawk l-introjti inkassati mill-konvenut bhala direttur ta' zewg socjetajiet, jigifieri Silka Limited u Marine Development Limited, mill-1 ta' Jannar 1987 sa Dicembru 1992 skond ftehim li huma allegaw li kellhom bejniethom. Aktar specifikament l-atturi allegaw u xehdu bil-gurament li wara l-mewt ta' missierhom huma kienu nnominaw lill-konvenut bhala ko-direttur taz-zewg kumpaniji msemija u kull hlas

minnu perceptit kellu jinqasam billi huma jieħdu wieħed minn hamsa mid-dhul u li sa issa ma kienu rcevev l-ebda hlasijiet.

Min-naha tieghu, il-konvenut jichad li sar tali ftehim kif gie allegat mill-atturi u in oltre huwa kellu kull dritt jircievi hlasijiet marbuta mal-pozizzjoni tieghu fiz-zewg soċjetajiet de quo.

L-atturi u zwiġhom, jġifieri Alfred u Michelina Bongailas, Anthony u Angiolina Abela, Charles Mangion u Joseph Spiteri kollha kkonfermaw bil-gurament dak li ppremettew fl-att tac-citazzjoni, bla ma gew realment kontradetti.

Meta gie biex jagħti l-verzjoni tieghu tal-fatti, il-konvenut irrefera u esebixxa kopja ta' skrittura – ara fol. 97 Dok AM. Din l-iskrittura tghid biss li l-atturi, flimkien mal-konvenut, bhala werrieta ta' missierhom, kienu qegħdin janticipaw li wara li tigi regolata s-successjoni tad-dequius, il-qsim tal-ishma ta' dawn iz-zewg soċjetajiet ikun regolat skond din il-kitba. Mill-bqija l-konvenut, korroborat minn martu Anna Mifsud, jichad li kien hemm xi ftehim iehor minbarra dina l-iskrittura.

Rinfaccjati b'din l-iskrittura, l-atturi xehdu li tassew saret xi kitba redatta minn Joseph Fenech, il-ko-direttur l-iehor, li pero' la giet moqrija lilhom qabel iffirmawha u lanqas inghatat lilhom kopja tagħha. Xi whud

minnhom xehdu wkoll, mhux daqstant b'konvinzjoni, li kienu nies illitterati u ma kienux jafu ghalxiex iffirmaw.

Il-Qorti sabet diffikulta' biex, in assenza ta' kitba specifika, tara min sewwa sew qed ighid u jixhed il-verita'. Fuq bazi ta' probabilita' pero' hija tal-fehma li dak li allegaw l-atturi ghandu jipprevali ghaliex huwa aktar attendibbli. Il-fatt li giet redatta skrittura li kienet tghid xi haga differenti ma jfissirx ukoll li ma ntlahaqx pro tempore il-ftehim imsemmi mill-atturi u michud mill-konvenut. Multo magis meta l-iskrittura Dok AM tirreferi biss ghall-eventwali qsim tal-ishma. Wahda ma teskludix necessarjament lill-ohra. Kollox juri li effettivament kien tassew sar qbil li l-konvenut jigi nominat direttur u li mill-introjti jiehdum minn hamsa ($\frac{1}{5}$) l-atturi.

Illi kwantu ghall-introjti realment inkassati mill-konvenut ukoll hemm diversi aspetti mhux adegwalment spjegati. Fil-bidu, l-awdituri tal-kumpaniji li ghalihom xehed Stephen Warrington donnu deher li fil-fatt il-konvenut ma kien jithallas xejn. L-istess xehed fil-bidu Joseph Fenech, ko-direttur. Fi stadju ulterjuri tal-provi izda, l-istess Joseph Fenech, li jidher li kien il-factotum ta' din l-intrapriza, biddel din il-verzjoni darbtejn. L-ewwel xehed li mir-"records" tal-kumpaniji kien jirrizulta li l-konvenut kien dahhal elf lira Maltin (LM1,000) ghal kull sena mill-1987 sal-1992, b'kollox Lm6,000, imbaghad rega' xehed fis-sens li proprjament il-

konvenut kien jircievi regolarment tal-anqas Lm150 kull xahar ghas-snin 1987 sal-1991, u fl-ahhar sena, jigifieri 1992, din il-figura gholiet ghal Lm250 fix-xahar, jigifieri Lm3,000 per annum. Komplikazzjoni addizzjonali termergi mbaghad mill-fatt li skond dan ix-xhud u skond Charles Camilleri, general tradesman mas-socjetajiet imsemmija, il-konvenut kien ukoll jigi mqabbad jaghmel xi xoghol apparti u li pero' ma kienx jithallas ghalih separatament. Baqa' ma jirrizultax kemm precizament kien tabilhaqq dovut lill-konvenut relattivament ghal dan ix-xoghol. Minbarra s-suespost, l-atturi kollha xehdu li kull wiehed minnhom kellu jaghti hlas ta' hames liri (LM5) minn kull hlas ippercepit mill-konvenut – jigifieri b'kollox Lm15.00 fix-xahar.

Il-Qorti ghalhekk, tenut kont tas-suespost, hija tal-fehma li l-atturi tassew haqqhom li jithallsu a bazi tal-ftehim li lahqu mal-konvenut, u li dwaru huma kienu ghadhom ma rceview l-ebda hlas. Illi l-likwidazzjoni trid fic-cirkostanzi ssir arbitrio boni viri, u dan in vista tal-fatt li kienhemm xi hlasijiet spettanti lill-konvenut ta' xoghol maghmul minnu a favur tas-socjetajiet izda mhux fil-kariga ta' direttur. Illi ghalhekk ghas-snin 1987 – 1991 (hames snin) il-Qorti jidhrilha li l-ewwel mitt lira Maltin (LM100) ghandha titqies li kienet tirrapprezenta l-introjtu li kellu jinqasam bejnu u bejn l-atturi u l-bqija ghandu jitqies bhala dhul spettanti lill-konvenut - (Lm50) fix-xahar - tax-xoghol li kien gieli jaghmel ghas-socjetajiet u s-sehem li kellu jircievi minghand l-atturi. Dan ifisser li t-tliet atturi jridu

jieħdu wieħed minn kull hames parti ($\frac{1}{5}$) ta' hamest elef lira Maltin għas-snin 1987 – 1991. Kwantu għas-sena 1992, jirrizulta lill-onorarju ta' Direttur zdieg għal Lm250 fix-xahar, jigifieri fis-sena 1992, il-konvenut dahhal tliet elef lira (Lm3,000). Fil-fehma tal-Qorti, għal din l-aħħar sena, il-konvenut kien haqqu hlas tax-xogħol dirett tiegħu l-ammont ta' mitt lira fix-xahar (LM100) u l-ammont ta' Lm150 fix-xahar kellu invece jirrapprezenta "director's fee". Dan ifisser li minnu – Lm1,800 – l-atturi jridu jieħdu sehemhom ukoll. Dan ifisser li b'kollox l-atturi jridu jieħdu wieħed minn hamsa ($\frac{1}{5}$) tas-segwent:

1987 – 1991:	Lm5,000.00
<u>1992:</u>	<u>Lm1,800.00</u>
Total	Lm6,800.00 ÷ 5 = Lm1,360.00

kull parti jew sehem.

Għal dawn ir-ragunijiet;

Tiddeciedi billi, filwaqt li tichad l-ecezzjonijiet tal-konvenut, tilqa' t-talbiet attrici kif dedotti u tillikwida l-ammont ta' elf tlett mija u sittin lira Maltin (Lm1,360) bhala rapprezentanti kull sehem ta' kwinta parti ($\frac{1}{5}$) dovut lill-atturi u li jrid jithallas lilhom mill-konvenut lil kull wieħed mit-tliet atturi u għalhekk tikkundanna lill-konvenut f'dan is-sens. Il-kap ta' l-ispejjez

Citazzjoni Numru: 1700/92 JF

jithallas ukoll mill-konvenut, bl-interessi legali kif mitlub sal-pagament
effettiv.

ONOR. IMHALLEF JOSEPH A. FILLETTI

Deputat Registratur

md